

दिनांक 13.01.2016

प्रेस विज्ञप्ति

रेलवे अनारक्षित टिकिट शीघ्र ही मेट्रो रेलवे स्टेशन पर भी मिलेंगे।

आज जयपुर मेट्रो रेल कॉरपोरेशन एवं जयपुर मंडल, उत्तर पश्चिम रेलवे के बीच एक एमओयू किया गया, इसके तहत आगामी फरवरी माह में मेट्रो रेलवे स्टेशन से यात्रा कर निकल रहे यात्रियों को यदि रेलवे के जयपुर जंक्शन से आगे की अनारक्षित श्रेणी की यात्रा करनी है या प्लेटफार्म टिकिट लेना है तो उन्हें मेट्रो रेलवे स्टेशन पर स्थित रेलवे की ऑटोमेटिक टिकिट वेंडिंग मशीन से यह सुविधा मिल जायेगी। इसी तरह रेलवे के जयपुर जंक्शन से जो यात्री मेट्रो रेलवे स्टेशन से जयपुर मेट्रो के मानसरोवर से चांदपोल के बीच यात्रा करना चाहते हैं उन्हें जयपुर जंक्शन पर ही बुकिंग ऑफिस के पास स्थित मेट्रो की टिकिट वेंडिंग मशीन एवं नामित स्टाफ से स्मार्ट कार्ड की खरीदी एवं, इसे रिचार्ज की सुविधा के साथ एकतरफा यात्रा के टोकन/टिकिट भी मिल जायेंगे। इस एमओयू से यात्रियों को मेट्रो के कार्ड/टोकन एवं रेलवे के अनारक्षित टिकिट खरीदने की सुविधा एक ही जगह मिल जायेगी एवं उन्हें दुबारा लाईन में नहीं लगना पड़ेगा।

मेट्रो के सीमडी निहाल चंद गोयल ने बताया कि एकीकृत सार्वजनिक एवं मल्टीमॉडल परिवहन प्रणाली की परिकल्पना के तहत रेल मंत्री भारत सरकार ने उत्तर पश्चिम रेलवे को यात्रियों की सुविधा एवं आय बढ़ाने के तहत उत्तर पश्चिम रेलवे और जयपुर मेट्रो के बीच इस बारे में उचित व्यवस्था बनाने हेतु निर्देशित किया था। इसी कड़ी में आज रेलवे एवं जयपुर मेट्रो के बीच एमओयू पर हस्ताक्षर किये गये। दोनों ही पक्षों ने इस सुविधा को आगामी माह में ही शुरू करने हेतु अपनी सहमति दर्शायी।

जनसम्पर्क अधिकारी